

**Dispożittiv**

- 1) *It-talba għal miżuri provviżorji hija miċhuda.*
- 2) *L-ispejjeż huma rrizervati.*

---

**Rikors ipprezentat fl-4 ta' Frar 2019 — XH vs Il-Kummissjoni****(Kawża T-511/18)**

(2019/C 131/61)

*Lingwa tal-kawża: l-Ingliż***Partijiet***Rikorrenti:* XH (rappreżentant: E. Auleytner, avukat)*Konvenuta:* Il-Kummissjoni Ewropea**Talbiet***Ir-rikorrenti titlob li l-Qorti Ġenerali jogħgobha:*

- tannulla d-deċiżjoni tat-13 ta' Novembru 2017 (IA Nru 25-2017), li tirrigwarda n-nuqqas ta' inkluzjoni ta' isem ir-rikorrenti fil-lista ta' uffiċjali promossi fl-2017;
- tannulla d-deċiżjoni adottata mill-Awtorità tal-Hatra fis-7 ta' Ġunju 2018, bi twegiba għall-ilment imressaq mir-rikorrenti;
- tikkundanna lill-konvenuta għall-hlas ta' kumpens fl-ammont ta' EUR 20 000 għad-danni morali u ta' EUR 45 000 għad-danni materjali;
- tikkundanna lill-konvenuta għall-ispejjeż.

**Motivi u argumenti prinċipali***Insostenn tar-rikors tagħha, ir-rikorrenti tinvoka żewġ motivi.*

1. L-ewwel motiv ibbażat fuq il-fatt li r-rikorrenti tikkontesta l-kontenut tar-rapporti ta' evalwazzjoni tal-karriera tagħha (iktar 'il quddiem ir-"REK"), bħala bażi tal-proċedura ta' promozzjoni inkwistjoni, u ssostni l-irregolarità tal-proċedura ta' promozzjoni magħluqa inkwistjoni, kif ukoll l-impossibbiltà u l-illegalità ta' regolarizzazzjoni *a posteriori*, wara l-gheluq tal-proċedura ta' promozzjoni.
  - Ir-rikorrenti ssostni li kien impossibbli li jiġi stabbilit li l-ġudizzji setgħu saru b'mod differenti, li kieku ir-rapport intermedju irregolari ma kienx ittiehed inkunsiderazzjoni fi stadji differenti tal-proċedura ta' promozzjoni.
  - Ir-rikorrenti tinvoka żball ta' liġi u l-irregolarità tal-proċedura ta' promozzjoni kkontestata: il-ksur tad-dispożizzjonijiet tad-Deċiżjoni tal-Kummissjoni C(2013) 89 68 final, li tistabbilixxi dispożizzjonijiet ġenerali ta' implimentazzjoni tal-Artikolu 45 tar-Regolamenti tal-Persunal tal-Unjoni Ewropea (iktar 'il quddiem ir-"Regolamenti tal-Persunal"), il-ksur tal-Artikolu 45(1) tar-Regolamenti tal-Persunal fid-dawl tal-Artikolu 7 tal-Karta tad-Drittijiet Fundamentali tal-Unjoni Ewropea (iktar 'il quddiem il-"Karta"), kif ukoll l-assenza ta' paragun effettiv tal-merti.

- Ir-rikorreni tinvoka barra minn hekk żball manifest ta' evalwazzjoni fil-kuntest tal-applikazzjoni tal-kriterji ta' promozzjoni msemmija fl-Artikolu 45 tar-Regolamenti tal-Persunal, moqri fid-dawl tal-Artikolu 7 tal-Karta.
2. It-tieni motiv ibbażat fuq l-effett allegat tal-irregolarità fuq il-proċedura ta' promozzjoni kkontestata, fid-dawl tal-fajl tal-promozzjoni tar-rikorreni u tar-REK taġġha. Din l-irregolarità wasslet allegatament għall-eskluzjoni mill-promozzjoni li setgħet tkun mistennija li kieku twettaq paragun korrett tal-merti.

---

### Rikors ippreżentat fil-5 ta' Frar 2019 — AI vs ECDC

(Kawża T-65/19)

(2019/C 131/62)

Lingwa tal-kawża: l-Ingliż

#### Partijiet

Rikorrent: AI (rappreżentanti: L. Levi u A. Champetier, avukati)

Konvenut: iċ-Ċentru Ewropew għall-Prevenzjoni u l-Kontroll tal-Mard (ECDC)

#### Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tal-ECDC tat-18 ta' Mejju 2018 li tiċhad it-talba għal assistenza tar-rikorrent tal-20 ta' Ġunju 2017,
- tannulla d-deċiżjoni tal-ECDC tal-20 ta' Ġunju 2018 li tiċhad it-talba tar-rikorrent tat-30 ta' Mejju 2018 għal aċċess għar-rapport ta' inkjesta;
- tannulla, jekk ikun il-każ, id-deċiżjoni tal-ECDC tas-26 ta' Ottubru 2018 li tiċhad l-ilment tar-rikorrent tat-2 ta' Lulju 2018;
- tordna lill-ECDC thallas kumpens finanzjarju evalwat, *ex aequo et bono*, fl-ammont ta' EUR 40 000, fir-rigward tad-dannu morali allegatament imġarrab mir-rikorrent.

#### Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi fir-rigward tad-deċiżjoni kkontestata tat-18 ta' Mejju 2018 u motiv wieħed fir-rigward tad-deċiżjoni kkontestata tal-20 ta' Ġunju 2018.

1. L-ewwel motiv, fir-rigward tad-deċiżjoni kkontestata tat-18 ta' Mejju 2018, ibbażat fuq ksur tad-dritt għal smiġħ.
2. It-tieni motiv, fir-rigward tad-deċiżjoni kkontestata tat-18 ta' Mejju 2018, ibbażat fuq ksur tal-obbligu ta' motivazzjoni.